

MƏXFİLİK SİYASƏTİ

- Hörmətli istifadəçi, bu veb saytdan istifadə edərkən və bu veb sayt vasitəsilə təklif etdiyimiz xidmətlərdən yararlanarkən Sizinlə bağlı əldə olunan fərdi məlumatların hansı formada istifadə olunacağı və necə qorunacağı hazırkı “Məxfilik siyasəti”ndə qeyd edilən qaydada tənzimlənir.
- “Məxfilik siyasəti” bu veb saytda toplanan məlumatlara aiddir və bu veb saytdan istifadə etməklə Siz “Məxfilik siyasəti”nin şərtləri ilə razılaşdığınızı təsdiqləyirsiniz. Azərbaycan Respublikasının qanunvericiliyinin tələblərinə uyğun olaraq “Eventin.az” platforması yalnız Sizin tərəfinizdən veb sayta daxil edilmiş fərdi məlumatları toplayır və işləyir. Siz veb sayta öz fərdi məlumatlarınızı daxil etməklə həmin məlumatların “Eventin.az” tərəfindən toplanmasına və işlənməsinə icazə vermiş olursunuz.

1. Anlayışlar

- *Veb sayt* – <https://www.eventin.az/>
- *Eventin.az* – “Eventin.az” tədbir ,təlim platforması
- *Fərdi məlumatlar* – şəxsin kimliyini birbaşa və ya dolayısı ilə müəyyənləşdirməyə imkan verən istənilən məlumat
- *Fərdi məlumatların toplanılması* – şəxs barəsində fərdi məlumatların qanuna uyğun olaraq əldə edilməsi
- *Fərdi məlumatların işlənilməsi* – fərdi məlumatlar üzərində aparılan əməliyyatlar (fərdi məlumatların yazılması, sistemləşdirilməsi, təzələnməsi, dəyişdirilməsi, çıxarılması, adsızlaşdırılması, saxlanması, ötürülməsi, məhv edilməsi)

2. Fərdi məlumatları qoruma öhdəliyi

Konfidensial fərdi məlumatlarınızın məxfiliyinin qorunması bizim üçün vacib amillərdən biri olduğuna görə bununla bağlı tərəfimizdən lazımi texniki-təşkilati tədbirlər görülmüşdür. Tərəfimizdən toplanılacaq və işlənəcək fərdi məlumatlarınız müvafiq qanunla qorunur. Nəzərinizə çatdırırıq ki, “Fərdi məlumatlar haqqında” Azərbaycan Respublikasının Qanununun 5-ci maddəsinin 2-ci bəndinin tələbinə uyğun olaraq konfidensial fərdi məlumatlarınız qanunla müəyyən olunmuş hallar və Sizin razılığınız istisna olmaqla üçüncü şəxslərə verilmir.

Əgər Siz artıq “Eventin.az” platformasının müştərisinizsə, sizin fərdi məlumatlarınızı qorumaq “Eventin.az”-ın öhdəliyidir.

3. Məlumat mənbələri

Sizinlə bağlı toplanılan məlumatlar Sizə ən uyğun və yüksək səviyyəli xidmət təqdim etməyimizə və göstərilən xidmətlərin səviyyəsini artırmağımıza yönəlidir. Bu məlumatlar aşağıda qeyd edilən formalarda əldə edilir:

a. Sizin tərəfinizdən təqdim edilən məlumatlar

Veb saytdan istifadə edərək daxil etdiyiniz məlumatlar tərəfimizdən toplanılır. Bu yolla əldə edilmiş fərdi məlumatlarınız tamamilə azad iradənlə təqdim etdiyiniz məlumatlardır. Sizə yüksək səviyyəli və ən əsası düzgün xidmət göstərə bilməyimiz üçün veb saytda Sizdən tələb edilən məlumatların hamısını düzgün və tam olaraq qeyd etməlisiniz. Bundan başqa tələb etdiyiniz xidmətin təşkili üçün lazım olan məlumatları veb sayta daxil etmədiyiniz təqdirdə tələbinizi icra etməyin mümkün olmayacağını nəzərə almalısınız. Verdiyiniz məlumatların doğru və tam olmasına görə Siz özünüz məsuliyyət daşıyırsınız. Yanlış və/və ya natamam məlumatların daxil edilməsi tələb etdiyiniz xidmətin etibarlılığına, “Eventin.az” platforması olaraq bizim Sizə və/və ya xidmətlərimizə qarşı məsuliyyətimizə və fəaliyyətimizə təsir edə bilər. Belə olan halda “Eventin.az” heç bir məsuliyyət daşımır. Yanlış və/və ya natamam məlumat daxil etməyiniz ucbatından “Eventin.az” üçün yaranacaq hər cür zərərə görə Siz məsuliyyət daşıyırsınız.

b. Məlumatların avtomatik toplanması alətləri – Kukilər

Kukilər kompüteriniz, planşetiniz və ya mobil telefonunuzda saxlanılan kiçik mətn fayllarıdır. Bu fayllarda Sizin IP adresiniz, istifadə olunan brauzer proqramının növü, saytdan istifadənin tarixi və müddəti, saytın istifadə etdiyiniz bölmələri və sairə haqqında məlumatlar saxlanılır. “Eventin.az” bir çox veb saytlarda olduğu kimi veb sayt istifadəçiləri üçün xidmət səviyyəsinin artırılması məqsədilə kukilərdən və digər texnologiyalardan faydalanır.

Bu veb saytdan istifadə edərək Siz “Eventin.az” -ın məlumatları müəyyən edildiyi kimi Sizin qurğunuzda saxlaması və daxil olmasına razılıq verirsiniz. Kukilərdən istifadə olunmasını qəbul etməirsinizsə, veb saytı tərk etməli və ya kuki seçimlərinizi hazırkı “Məxfilik siyasəti”ndə göstərilən qaydada dəyişdirməlisiniz. Kukilərə icazə verilmədiyi halda veb saytdakı bəzi funksiyaların öz funksionallığını itirə biləcəyini nəzərə almağınızı xahiş edirik

c. Digər mənbələrdən əldə edilən məlumatlar

“Eventin.az” tədbir yaratma xidmətlərinin təşkil edilməsi, müştərilərə etibarlı xidmət göstərilməsi məqsədilə Sizin müvafiq elektron informasiya daşıyıcılarında yerləşdirilmiş və ötürülməsi qanunvericiliklə qadağan olunmayan fərdi məlumatlarınız da toplanıla bilər.

4. Hansı məlumatlar toplanacaq?

a. Veb saytdan istifadə etdiyiniz zaman veb serverimiz avtomatik olaraq aşağıdakı *təfərrüatları* qeyd edir:

- IP ünvanı;
- İstifadə olunan brauzer proqramının növü;
- Saytın istifadə etdiyiniz bölmələri;
- Saytdan istifadənin tarixi və müddəti və sairə

b. Eyni zamanda müxtəlif *fərdi məlumatları* toplayıb emal edəcəyik:

- Ad, soyad və ata adı

- Cins;
- Ünvan;
- Şirkət adı, sahibkarlıq fəaliyyəti və ya peşə;
- Əlaqə məlumatları və sairə.

5. Məlumatların işlənilməsi

Bizə verilən açıq və konfidensial fərdi məlumatlarınızı aşağıdakılar daxil olmaqla, lakin bunlarla məhdudlaşmayan bir sıra məqsədlər üçün istifadə edəcəyik:

- Tədbirlərimiz, xidmətlərimizi etibarlı və düzgün təqdim etmək üçün;
- Fırıldaqcılıq, saxta məlumatların yerləşdirilərək müştərilərə yanlış məlumat verilməsinin qarşısını almaq üçün;
- Hər hansı bir qanuni öhdəliklərə (məsələn, vergi, mühasibat və inzibati öhdəliklər) riayət etmək üçün.

Müvafiq qanun və qaydaların Sizin razılığınızı almağımızı tələb etmədiyi hallar istisna olmaqla fərdi məlumatlarınızı yalnız Sizin razılığınızla digər tərəfə ötürülə bilər.

6. Məlumatları əldə edə bilən subyektlər

“Eventin.az” olaraq fərdi məlumatlarınızı yuxarıda göstərilən məqsədlərlə və qanunvericiliyə uyğun olaraq aşağıda qeyd edilən üçüncü tərəflərlə bölüşə bilərik:

- Xidmətin təmin edilməsi məqsədilə fərdi məlumatlarınız “Eventin.az” tərəfindən qeydiyyatdan keçdiyiniz təşkilatlara ötürülə bilər;
- Fərdi məlumatlarınızı icazəniz olmadan öz marketinq istifadəsi üçün əlaqəli olmayan üçüncü tərəflərlə bölüşmürük.

7. Digər veb saytlara keçid

Bu veb sayt vasitəsilə başqa veb saytlara keçidlər təqdim edilə bilər. “Eventin.az” digər veb saytların məzmununa və ya məxfilik siyasətinə görə məsuliyyət daşımır. Başqa veb saytlar fərqli forma öz məlumat toplama və məxfilik siyasətinə sahibdirlər. Buna görə də bu veb sayt vasitəsilə keçid etdiyiniz digər veb saytların məxfilik siyasətini nəzərdən keçirməyiniz tövsiyə olunur.

8. Digər istifadə şərtləri

“Eventin.az” istənilən zaman və əvvəlcədən xəbərdar etmədən “Məxfilik siyasəti”nin müddəalarına əlavələr etmək, onları dəyişdirmək və ya çıxarmaq hüququnu özündə saxlayır. Bu cür dəyişikliklər edildikdən sonra Siz veb saytdan istifadə etməklə bu dəyişiklikləri qəbul

etmiş olursunuz.

“Eventin.az” veb saytda əks olunan məlumatların mütəmadi olaraq yenilənməsinə səy göstərəcək. Lakin “Eventin.az” istifadəçi tərəfindən veb sayta daxil edilən məlumatların doğruluğu və tamlığına dair hər hansı zəmanət vermir.

“Eventin.az” öz qəsdı və ya kobud səhvindən yaranan birbaşa zərərlər istisna olmaqla veb saytın istifadəsi nəticəsində meydana gələ biləcək birbaşa və ya dolayı zərərə görə heç bir halda məsuliyyət daşımır.

“Fərdi məlumatlar haqqında” Azərbaycan Respublikasının Qanununa əsasən istifadəçi onun barəsində olan məlumatların toplanılmasına və işlənilməsinə etiraz etmək hüququna malikdir. İstifadəçinin etirazı bizə yazılı surətdə və ya onlayn qaydada təqdim olunmalıdır. İstifadəçilərin etirazının əsaslandırılması tələb olunmur.